

ሓፂር ግጥሚ

እዚ ዳግም መሲህ

ድሮ ኮ ኣርኪቡ እዚ ዓመት፤

እናጠመትካና ካብ ላዕሊ ካብ መንግስተ ሰማያት፤

ዕረፍተ እፎይታ ከትረኩብ ተሪፉ ሃወትወት፤

ትዝቲ ዶኽ ኣለኻ ሕሉፍ ገሊ ምስ ኩሎም ሰማኢታት፤

ክንደይ ከ ይጎይ እዚ እዋን ዓመታት፤

አንታ ናይ ጀጋኑ ጀግና ወዲ ህዝቢ ምሁር፤

ዕጉስ ውሕሉል ፈላጥ ዘይብልካ ወደር፤(2)

ቅሰን ሎምስ መለሰይ ኮርዒዳ፤

ኩሉ መሊስካዮ ኣይገደፍካን ዕዳ፤

ፃዕርኻ ሰሚሩ ኣሰርካ ፈልፊሉ፤

ብሰላምን ራህዋን ኩሉ ከፅልለሉ፤ (2)

አንታ ኣቦ ዉፁዓት ኣቦ ናይ ሚልዮናት፤

ናብ ማሕርዲ ዝወረድካ ከም መሲህ ምእንታን ህዝብታት፤(2)

ኣካይዳኻ እኳ ብዙሕ እንተጉሃየኒ፤

ካብ ጎንደ ብምፍላይካ ፅልምትምት እንተበለኒ፤

ሕድርኻ ከይዓብር ይሰለፍ ኩሉ ኣብ ኢህወደግ ጎኒ፤

ህዝብናን ዓድናን ከኸውን ፍፁም ተኸለወይኒ፤(2)

አንታ ናይ ጀጋኑ ጀግና ወዲ ህዝቢ ምሁር፤

ዕጉስ ውሕሉል ፈላጥ ዘይብልካ ወደር፤(2)

ሞት ዝባሃል ብሞትካ ዝሰዓረካ፤

ሰላምን ራህዋን ብመስዋእቲ ዘበሰረካ፤

ናይ ጀጋኑ ጀግና ብርሃን ዝፀምበረካ፤(2)

ፀረ ህዝቢ ኹሉ ብድምፅኻ ዝብርግግ፤

አንታ ውሕሉል ተባዕ ወዲ ኢህወደግ፤ (2)

ሕዚስ መርዓኻ እዩ ኢና ንብል፤

ትልምኻን ራኢኻን ንምትግባር ኩሉ እንትፅምበር፤

ፃዕርኻን ትምኒትካን ሰሚሩ ድኽነት ክቕበር፤

ርሑቕ ኣይኮውንን ሰማእታትና ብአፍሪካ ክገከር፤(2)

አንታ ናይ ጀጋኑ ጀግና ወዲ ህዝቢ ምሁር፤

ዕጉስ ውሕሉል ፈላጥ ዘይብልካ ወደር፤(2)

ኮርዲዳ መለስይ እስቲ ሓንቲ ክሓተካ፤

ዓሚ ከመይ ረኺብካዮም ሰማእታት ብዎትካ፤

ነገርካዮም ዶኽ ሕድሮም ከምዘይኣዕበርካ፤

ሓቢርካዮም ዶኽ እቲ ፀልማት ናብራ ከምዘቐደድካ፤

ኩራዕ ወዲ ህዝቢ ዓወት እዩ ናትካ፤

ራኢኻውን ክሰምር እዩ ብዘለው ብዎትካ፤ (2)

ሓበን ወዲ ህዝቢ ዓንዲ ሑቕና፤

ዘንት ዕለት ብኣኻ ክንኸርዕ ኢና፤ (2)

ማእለያ ዘይብሉ ዝሰራሕካዮ ቕድያ፤

ክትገከር ኢኻ ኣብ መላእ ኢትዮጵያ፤

ዓሽ ቆልዓ ትግራይ ወዲ ኢትዮጵያ፤

ኢኮኖሚስት ዶ ክብለካ ወይስ ኢንጅነር፤

ጀነራል ዶ ክብለካ ወይስ ፅቡቕ ምምሕዳር፤

ብኹሉ መደያዊ ዘይብልካ ወደር፤

ዓብዩ ፈላስፋ ፀረ በዝባዚነትን ፅግዕተኝነት፤

ፀረ ግዕዝይና ንቕዘት ምስ ድኽነት፤

ተሪር ዘይፍታሕ ፀረ ኣካብ ኪራይ፤

ዓሽካ ፍረ ገሊ ኣንበሳ ቆልዓ ትግራይ፤(2)

ማዕርነት ሓድነት ኣብ ኩሉ ክሰፍን፤

ብሓቂ ኣምሂርካ አንታ ወዲ ወይን፤ (2)

ደኸምካ ላህሊህካ ሰላም ክዳስል ኣብሃገርና፤

ሓቢርና ክንግቢ ምስ ክባቢ ኣሁጉርና፤(2)

ደኒና ከይኮነስ ክላድና ኣቕኒዕና፤

ንፈለማ ጊዜ ሰላም ኣዕሲልካልና፤

ኣብ መላእ ኢትዮጵያ ክብሪ ኸዲንካና፤

ሰማእታትና ብሓፈሻ ምስጋና ይብጻሕኹም፤

ንዘመናትውን ተዘክርቲ ኢኹም፤

መከራን ፅበትን ብሞትኩም ስዒርኩም፤(2)

ድቕድቕ ፀልማ ህይወት ናብ ብርሃን ቀይርኩም፤

ኣብ ፊት ህዝቢ ዓለም ሸምና ለዊጥኩም፤

ኩሉኹም ሰማእታትና ገነት ይዋረስኩም፤(2) ኣሜን!

ጌታቸው ኣታኸልቲ ካብ መልበርን ኣውስትራልያ!

ኣብ ናይ ክቡር ጠ/ሚኒስተር መለስ ዜናዊ ናይ ፩ይ ዓመቱ ካብ ዝቐረቡ ፅሑፋት!